

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీభాష్యకార ప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీభాష్యకార ప్రపత్తిః ॥

శ్రీవైష్ణవాగమపయోదధి పూర్ణచంద్ర
శ్రీశాంఘ్రీపద్మ మకరందరసజ్జభృంగః।
గోవిందవర్యకరసారసపూజితౌ తే
శ్రీభాష్యకారచరణౌ శరణం ప్రపద్యే ॥ 1 ॥

శ్రీశైలపూర్ణముఖదేశికలబ్ధబోధ
తుర్యాశ్రమప్రథిత మౌనికుల ప్రదీపః।
భట్టార్యవర్యకరనీరజపూజితౌ తే
శ్రీభాష్యకారచరణౌ శరణం ప్రపద్యే ॥ 2 ॥

కాంచీపురీవరదరాజకృపైకపాత్ర
రంగేశ పూర్ణకరుణా పరిణామరూపః।
వేదాంతదేశికకరాంబుజ పూజితౌ తే
శ్రీభాష్యకారచరణౌ శరణం ప్రపద్యే ॥ 3 ॥

శ్రీయాదవాద్రీ పతిపాదసరోజహంస
శ్రీభూతపట్టణరమేశ కటాక్ష ధన్యః।
శేషావతార కలివైరికరాఝితౌ తే
శ్రీభాష్యకారచరణౌ శరణం ప్రపద్యే ॥ 4 ॥

శ్రీవేంకటాచలపతి ప్రియలక్ష్మణార్య
సర్వజ్ఞభవ్య యతిశేఖర సార్వభౌమః।
వీక్షా వనేశహితకృష్ణవనార్ఘితౌ తే
శ్రీభాష్యకారచరణౌ శరణం ప్రపద్యే ॥ 5 ॥

పాషండజాలతరుపావక సమ్యమీంద్ర
 జైనేభపంచముఖబౌద్ధతమో దినేశ।
 లోకార్యహస్తసరసీరుహ పూజితౌ తే
 శ్రీభాష్యకారచరణౌ శరణం ప్రపద్యే ॥ 6 ॥

చార్వాకశైలపతివజ్ర కృపాసముద్ర
 కాణాదదానవ సుదర్శన మౌనిచంద్ర।
 శ్రీవేంకటేశకరపంకజ పూజితౌ తే
 శ్రీభాష్యకారచరణౌ శరణం ప్రపద్యే ॥ 7 ॥

మిథ్యాకథా కుమతిశీలభుజంగ తార్క్ష్య
 కాపాలికాంబుధరమారుత వీతరాగ।
 మన్నాథ కేశవగురూత్తమపూజితౌ తే
 శ్రీభాష్యకారచరణౌ శరణం ప్రపద్యే ॥ 8 ॥

త్రయ్యంతదేశికపతే వకుళాభిరామ
 పాదారవింద రససారస సారసాక్ష
 శ్రీమత్ శరారి మునివల్లభ పూజితౌ తే
 శ్రీభాష్యకారచరణౌ శరణం ప్రపద్యే ॥ 9 ॥

కాషాయరమ్యకమనీయ శిఖోపవీత
 దండత్రయోజ్జ్వల కరోల్లసితోర్ధ్వపుండ్ర।
 ఉద్యద్దినేశ రుచిశోభిత పాహి మాం తే
 శ్రీభాష్యకారచరణౌ శరణం ప్రపద్యే ॥ 10 ॥

॥ ఇతి శ్రీభాష్యకార ప్రపత్తిః సంపూర్ణా ॥